



PRESS NOTE

संख्या-1052/प्रेसनोट/अ0सं0/2015/

12 नवम्बर 2015

**34वीं अखिल भारतीय पुलिस घुड़सवारी प्रतियोगिता एवं माउटेड पुलिस
ड्यूटी मीट –2015 का आयोजन।**

टेकनपुर। 12 नवम्बर 2015। 34वीं अखिल भारतीय पुलिस घुड़सवारी प्रतियोगिता एवं माउटेड पुलिस ड्यूटी मीट— 2015 का आयोजन दिनांक 15 से 25 नवम्बर 2015 तक सीमा सुरक्षा बल अकादमी टेकनपुर के अश्व स्कूल में किया जाएगा। इस प्रतियोगिता में भारत के विभिन्न राज्यों के पुलिस के घुड़सवारी टीम भाग ले रहे हैं। प्रतियोगिता के आरम्भ से पहले प्रतियोगी टीमों का अपने अश्व के साथ आना शुरू हो गया है ताकि वे प्रतियोगिता से पहले अपनी टीम की इन्ट्री करा सकें।

दिनांक 16 नवम्बर 2015 को अकादमी टेकनपुर में प्रतियोगिता का विधिवत शुभारंभ किया जाएगा। प्रतियोगिता के शुभारंभ कार्यक्रम में श्री बलेन्दु शुक्ला (मध्य प्रदेश सरकार के भूतपर्व मंत्री) मुख्य अतिथि होंगे। प्रतियोगिता के शुभारंभ में वरीष्ठ अधिकारीगण, राजनेता, अंतराष्ट्रीय स्तर के भारतीय खिलाड़ी, एवं कई गणमान्य व्यक्तियों के आने की उम्मीद है।

इस प्रतियोगिता का आयोजन श्री डी के पाठक, आईपीएस, महानिदेशक सीसुबल एवं श्री एस एस तोमर, एडीजी/निदेशक अकादमी टेकनपुर के निर्देशन में किया जाएगा। इस प्रतियोगिता में सीसुबल अकादमी टेकनपुर के घुड़सवारी टीम भी भाग ले रही है। ज्ञात हो कि सीसुबल अकादमी घुड़सवारी टीम के घुड़सवार श्री नरेश तेहलान कमाण्डेंट, श्री सुनील रघुवंशी उप कमाण्डेंट, श्री याकुब अली पठान सहा0 समादेष्टा, निरीक्षक सुमेर सिंह, सउनि0 हरपाल सिंह, मुख्य आरक्षक जगमहिन्द्र सिंह, उप निरीक्षक सरदार राम आदी ने राष्ट्रीय स्तर की घुड़सवारी प्रतियोगिता में बल का प्रतिनिधित्व करते हुए गोल्ड मेडल – 18, सिलवर मेडल— 15, ब्रॉस मेडल 10 एवं अन्तराष्ट्रीय प्रतियोगिता में 20 से भी अधिक मेडल प्राप्त किए हैं।

इस प्रतियोगिता का उद्देश्य भारत के घुड़सवारी कीडा को अंतराष्ट्रीय स्तर पर एक नया मुकाम हासिल करना है। इस प्रतियोगिता में सीसुबल, आईटीबीपी, असम राईफल, बिहार पुलिस, छत्तीसगढ़ पुलिस, दिल्ली पुलिस, गुजरात पुलिस, हरयाणा पुलिस, बंगाल पुलिस, म०प्र० पुलिस, एन०पी०ए० हैदराबाद, पंजाब पुलिस, राजस्थान पुलिस, यूपी० पुलिस के घुड़सवारी टीम हिस्सा ले रहे हैं। इस प्रतियोगिता के दौरान घुड़सवारी टीम अपने-अपने कौशल को दिखाएंगे। प्रतियोगिता का नियमानुसार पालन, ईमानदारी तथा खेल भावना को बनाए रखने के लिए सभी प्रतिभागियों को शपथ दिलाई जाएगी। प्रतियोगिता के समापन पर विजेता टीम को ट्रॉफियां एवं मैडलों से पुरस्कृत किया जाएगा।

कमाण्डेन्ट
अध्ययन संकाय

